

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ അഭീതിസ്തവഃ ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ശ്രീ അഭീതിസ്തവഃ ॥

ശ്രീമാൻ വേംകടനാമാർയഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സദാ ഹൃദി ॥

അഭീതിരിഹ യജ്ജുഷാം യദവധീരിതാനാം ഭയം  
ഭയാഭയവിധായിനോ ജഗതി യന്നിദേശേ സ്ഥിതാഃ |  
തദേതദതിലംഘിതദ്രുഹിണശംഭുശക്രാദികം  
രമാസഖമധീമഹേ കിമപി രംഗധൂർയം മഹഃ ॥ 1 ॥

ഭയാശിശിരിതാശയാ മനസി മേ സദാ ജാഗ്രൂയുഃ  
ശ്രീയാഽധ്യുഷിതവക്ഷസഃ ശ്രീതമരുദ്യുധാസൈകതാഃ |  
ജഗദ്രുനിതഘസ്മരാ ജലധിഡിംഭഡംഭസ്പൃശഃ  
സകൃത്പ്രണതരക്ഷണപ്രഥിതസംവിദഃ സംവിദഃ ॥ 2 ॥

യദദ്യ മിതബുദ്ധിനാ ബഹുളമോഹഭാജാ മയാ  
ഗുണഗ്രഥിതകായവാങ്മനസവൃത്തിവൈചിത്ത്യതഃ |  
അതർക്കിതഹിതാഹിതക്രമവിശേഷമാരഭ്യതേ  
തദപ്യുചിതമർച്ചനം പരിഗൃഹാണ രംഗേശ്വര ॥ 3 ॥

മരുത്തരണിപാവകത്രിദശനാഥകാലാദയഃ  
സ്വകൃത്യമധികൂർവ്വതേ ത്വദപരാധതോ ബിഭൃതഃ |  
മഹത് കിമപി വജ്രമുദ്യതമിവേതി യച്ഛ്രൂയതേ  
തരത്യനഘ തദ്ഭയം യ ഇഹ താവകഃ സ്താവകഃ ॥ 4 ॥

ഭവന്തമിഹ യഃ സ്വധീനിയതചേതനാചേതനം  
പനായതി നമസ്യതി സ്മരതി വക്തി പർയേതി വാ |  
ഗുണം കമപി വേത്തി വാ തവ ഗുണേശ ഗോപായിതുഃ  
കദാചന കുതശ്ചന ക്വചന തസ്യ ന സ്യാത് ഭയം ॥ 5 ॥

സ്ഥിതേ മനസി വിഗ്രഹേ ഗുണിനി ധാതുസാമ്യേ സതി  
സ്മരേദഖിലദേഹിനം യ ഇഹ ജാതുചിത്ത്ത്വമജം |  
തയൈവ ഖലു സന്ധയാ തഥ ഭീർഘനിദ്രാവശം  
സ്വയം വിഹിതസംസ്മൃതിർന്നയസി ധാമ നൈഃശ്രേയസം || 6 ||

രമാദയിത രംഗഭൂരമണ കൃഷ്ണ വിഷ്ണോ ഹരേ  
ത്രിവിക്രമ ജനാർദ്ദന ത്രിയുഗ നാഥ നാരായണ |  
ഇതീവ ശുഭദാനി യഃ പഠതി നാമധേയാനി തേ  
ന തസ്യ യമവശ്യതാ നരകപാതഭീതിഃ കുതഃ || 7 ||

കദാചിദപി രംഗഭൂരസിക യത്ര ദേശേ വശീ  
ത്വദേകനിയതാശയസ്ത്രിദശവന്ദിതോ വർത്തതേ |  
തദക്ഷതതപോവനം തവ ച രാജധാനീ സ്ഥിരാ  
സുഖസ്യ സുഖമാസ്പദം സുചരിതസ്യ ദുർഗ്ഗം മഹത് || 8 ||

ത്രിവർഗ്ഗപഥവർത്തിനാം ത്രിഗുണലംഘനോദ്യോഗിനാം  
ഭിഷത്പ്രഥമനാർത്ഥിനാമപി ച രംഗഭൃശ്യാദയാഃ |  
സ്ഖലത്സമയകാതരീഹരണജാഗരുകാഃപ്രഭോ  
കരഗ്രഹണഭീക്ഷിതാഃ ക ഇവ തേ ന ദിവ്യാ ഗുണാഃ || 9 ||

ബിഭേതി ഭവഭൃത് പ്രഭോ ത്വദുപദേശതീവ്രൗഷധാത്  
കദധരസദുർവ്വിഷേ ബളിശഭക്ഷവത് പ്രീയതേ |  
അപഥ്യപരിഹാരധീവിമുഖമിത്ഥമാകസ്മികീ  
തമപ്യവസരേ ക്രമാദവതി വത്സലാ ത്വദയാ || 10 ||

അപാർത്ഥ ഇതി നിശ്ചിതഃ പ്രഹരണാദിയോഗസ്തവ  
സ്വയം വഹസി നിർഭയസ്തദപി രംഗപൃഥ്വീധര |  
സ്വരക്ഷണമിവാഭവത് പ്രണതരക്ഷണം താവകം  
യദാത്ഥ പരമാർത്ഥവിന്നിയതമന്തരാത്മേതി തേ || 11 ||

ലഘിഷ്ഠസുഖസംഗദൈഃ സ്വകൃതകർമ്മനിർവ്വർത്തിതൈഃ  
കളുത്രസുതസോദരാനുചരബന്ധുസംബന്ധിഭിഃ |

ധനപ്രഭൃതികൈരപി പ്രചുരഭീതിഭേദോത്തരൈഃ  
ന ബിഭ്രതി ധൃതിം പ്രഭോ ത്വദനുഭൃതിഭോഗാർത്ഥിനഃ || 12 ||

ന വക്തുമപി ശക്യതേ നരകഗർഭവാസാദികം  
വപുശ്ച ബഹുധാതുകം നിപുണചിന്തനേ താദ്യശം |  
ത്രിവിഷ്ടപമുഖം തഥാ തവ പദസ്യ ദേഭീപതഃ  
കിമത്ര ന ഭയാസ്പദം ഭവതി രംഗപൃഥ്വീപതേ || 13 ||

ഭവന്തി മുഖഭേദതോ ഭയനിദാനമേവ പ്രഭോ  
ശുഭാശുഭവികൽപിതാ ജഗതി ദേശകാലാദയഃ |  
ഇതി പ്രചുരസാധ്യസേ മയി ദയിഷ്യസേ ത്വം ന ചേത്  
ക ഇത്ഥമനുകമ്പിതാ ത്വദനുകമ്പനീയശ്ച കഃ || 14 ||

സക്യത്പ്രപദനസ്പൃശാമഭയദാനനിത്യവ്രതീ  
ന ച ദിരഭിഭാഷസേ ത്വമിതി വിശ്രൂതഃ സ്വോക്തിതഃ |  
യഥോക്തകരണം വിദുസ്തവ തു യാതുധാനാദയഃ  
കഥം വിതഥമസ്തു തത് കൃപണസാർവ്വഭൗമേ മയി || 15 ||

അനുകുഷണസമുത്ഥിതേ ദുരിതവാരിധൗ ദുസ്തരേ  
യദി ക്വചന നിഷ്കൃതിർഭവതി സാഘ്രപി ഭോഷാവിലാ |  
തദിത്ഥമഗതൗ മയി പ്രതിവിധാനമാധീയതാം  
സ്വബുദ്ധിപരികൽപിതം കിമപി രംഗധൂർയ ത്വയാ || 16 ||

വിഷാദബഹുളാദഹം വിഷയവർഗ്ഗതോ ദുർജ്ജയാത്  
ബിഭ്രേമി വൃജിനോത്തരസ്ത്വദനുഭൃതിവിച്ഛേദതഃ |  
മയാ നിയതനാഥവാനയമിതി ത്വമർത്ഥാപയൻ  
ഭയാധന ജഗത്പതേ ദയിതരംഗ സംരക്ഷ മാം || 17 ||

നിസർഗ്ഗനിരനിഷ്ടതാ തവ നിരംഹസഃ ശ്രൂയതേ  
തതസ്ത്രിയുഗ സൃഷ്ടിവത് ഭവതി സംഹൃതിഃ ക്രീഡിതം |  
തഥാഘ്രപി ശരണാഗതപ്രണയഭംഗഭീതോ ഭവാൻ  
മദിഷ്ടമിഹ യദ്ഭവേത് കിമപി മാ സ്ഥ തജ്ജീഹവത് || 18 ||

കയാധുസുതവായസഭിരഭപുംഗവദ്രൗപദീ-  
വിഭീഷണഭുജംഗമവ്രജഗണാംബരീഷാദയഃ |  
ഭവത്പദസമാശ്രിതാ ഭയവിമുക്തിമാപുർയഥാ  
ലഭേമഹി തഥാ വയം സപദി രംഗനാഥ ത്വയാ || 19 ||

ഭയം ശമയ രംഗധാമ്ന്യനിതരാഭിലാഷസ്പൃശാം  
ശ്രിയം ബഹുളയ പ്രഭോ ശ്രിതവിപക്ഷമുന്മൂലയ |  
സ്വയം സമുദിതം വപുസ്തവ നിശാമയന്തഃ സഭാ  
വയം ത്രിദശനിർവൃതിം ഭൂവി മുകുന്ദ വിന്ദേമഹി || 20 ||

ശ്രിയഃ പരിബൃന്ദേ ത്വയി ശ്രിതജനസ്യ സംരക്ഷകേ  
സഭദ്ഭൂതഗുണോദയാവിതി സമർപ്പിതോഽയം ഭരഃ |  
പ്രതിക്ഷണമതഃ പരം പ്രഥയ രംഗധാമാദിഷു  
പ്രഭുത്വമനുപാധികം പ്രഥിതഹേതിഭിർഹേതിഭിഃ || 21 ||

കലിപ്രണിധിലക്ഷണൈഃ കലിതശാക്യലോകായതൈഃ  
തുരുഷ്കയവനാദിഭിർജ്ജഗതി ജ്യംഭമാണം ഭയം |  
പ്രകൃഷ്ടനിജശക്തിഭിഃ പ്രസഭമായുധൈഃ പഞ്ചഭിഃ  
ക്ഷിതിത്രിദശരക്ഷകൈഃ ക്ഷപയ രംഗനാഥ ക്ഷണാത് || 22 ||

ദിതിപ്രഭവദേഹഭിദ്രഹനസോമസുർയാത്മകം  
തമഃപ്രഥമനം പ്രഭോ സമുദിതാസ്ത്രബൃന്ദം സ്വതഃ |  
സ്വവൃത്തിവശവർത്തിതത്രിദശവൃത്തി ചക്രം പുനഃ  
പ്രവർത്തയതു ധാമ്നി തേ മഹതി ധർമ്മചക്രസ്ഥിതിം || 23 ||

മനുപ്രഭൃതിമാനിതേ മഹതി രംഗധാമാദികേ  
ദനുപ്രഭവദാരുണൈർദ്രമുദീർയമാണം പരൈഃ |  
പ്രകൃഷ്ടഗുണക ശ്രിയാ വസുധയാ ച സന്ധുക്ഷിതഃ  
പ്രയുക്തകരുണോദധിഃ പ്രശമയ സ്വശക്ത്യാ സ്വയം || 24 ||

ഭുജംഗമവിഹംഗമപ്രവരസൈന്യനാഥാഃ പ്രഭോ  
തഥൈവ കുമുദാദയോ നഗരഗോപുരഭാരവാഃ |

അചിന്ത്യബലവിക്രമാസ്ത്വമിവ രംഗസംരക്ഷകാഃ  
ജിതം ത ഇതി വാദിനോ ജഗദനുഗ്രഹേ ജാഗ്രതു ॥ 25 ॥

വിധിസ്ത്രിപുരമർദ്ദനസ്ത്രിദശപുംഗവഃ പാവകഃ  
യമപ്രഭൃതയോഽപി യദിമതരക്ഷണേ ന ക്ഷമാഃ |  
രിരക്ഷിഷതി യത്ര ച പ്രതിഭയം ന കിഞ്ചിത് ക്വചിത്  
സ നഃ പ്രതിഭാൻ പ്രഭോ ശമയ രംഗധാമാദിഷു ॥ 26 ॥

സ കൈടഭതമോരവിർമ്മധുപരാഗന്ധന്ത്യാമരുത്  
ഹിരണ്യഗിരിദാരണസ്ത്രുടിതകാലനേമിദ്രുമഃ |  
കിമത്ര ബഹുനാ ഭജദ്ഭവപയോധിമുഷ്ടിന്ധയഃ  
ത്രിവിക്രമ ഭവത്ക്രമഃ ക്ഷിപതു മംക്ഷു രംഗദിഷഃ ॥ 27 ॥

യതിപ്രവരഭാരതീരസഭരേണ നീതം വയഃ  
പ്രഹുല്ല്വപലിതം ശിരഃ പരമിഹ ക്ഷമം പ്രാർത്ഥയേ |  
നിരസ്തരിപുസംഭവേ ക്വചന രംഗമുഖ്യേ വിഭോ  
പരസ്പരഹിതൈഷിണാം പരിസരേഷു മാം വർത്തയ ॥ 28 ॥

പ്രബുദ്ധഗുരുവീക്ഷണപ്രഥിതവേംകടേശോദ്ഭവാം  
ഇമാമഭയസിദ്ധയേ പഠത രംഗഭർത്തുഃ സ്തുതിം |  
ഭയം തൃജത ഭദ്രമിത്യഭിദധത് സ വഃ കേശവഃ  
സ്വയം ഘനഘൃണാനിധിർഗ്ഗുണഗണേന ഗോപായതി ॥ 29 ॥

॥ ഇതി ശ്രീ അഭീതിസ്തവഃ സമാപ്തഃ ॥  
കവിതാർക്കികസിംഹായ കല്യാണഗുണശാലിനേ |  
ശ്രീമതേ വേംകടേശായ വേദാന്തഗുരവേ നമഃ ॥